

Devaganaih Krita Girija Stuti

——
దేవగణైః కృతా గిరిజాస్తుతిః

——
Document Information



Text title : Devaganaih Krita Girija Stuti

File name : girijAstutiHdevagaNaiHkRRitA.itx

Category : devii, devI, stuti, shivarahasya, pArvatI

Location : doc_devii

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
6 | 5-56 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 7, 2023

sanskritdocuments.org



దేవగణైః కృతా గిరిజాస్తుతిః



గిరిరాజకుమారీకే శివే చరణం తే కమలామలం కథమ్ ।
న నిరీక్షితమాదరేణ తత్ నిగమైరప్యవధారితం న హి ॥ ౧॥

అధునా చరణామ్బుజం శివే యది తే దృష్టిపథం ప్రయాస్యతి ।
కథమప్యఘకోటినాశకం సకలాభీష్టదమప్యసంశయమ్ ॥ ౨॥

న విమానమణిప్రభాగణైః కథమప్యాయదరతోఽపి సర్వథా ।
నయనైర్న నిరీక్షితం తతః కథమస్మాకముమే మతిర్భవేత్ ॥ ౩॥

శఫరీచటులోలదృష్టిభిః కథమప్యమ్భ విలోకయాశు నః ।
యది తే కరుణారసాలయః సువర్గోఽప్యపవర్గసాధనమ్ ॥ ౪॥

అతిదీనదయాలుతా శివే త్వయి వేదైరపి నిశ్చితా తతః ।
అతిదీనగణేషు వాఽసురాన్ గణయిత్వా జగదమ్బు పాహి నః ॥ ౫॥

కిమశక్యమిహామ్బు తే శివే నహి దీనోచ్ఛవచః శ్రుతం చ కిమ్ ।
అతిదూరవిలోకనేఽపి తే శ్రమ ఏవేతి విశేషతో మితమ్ ॥ ౬॥

నికటస్థితభక్తపాలనం కరుణావీక్షణదృష్టిభిః శివే ।
కథమప్యనువారమ్భికే న హి తే కోఽపి తథా భవేచ్ఛ్రమః ॥ ౭॥

అధునా యది గమ్యతే త్వయా త్రిదశాధీశ్వరశఙ్కరాలయః ।
నిలయః సుఖసాగరస్య తే పునరప్యాయగమనం కథం భవేత్ ॥ ౮॥

న వయం గిరిరాజకన్యకే కరుణాపాత్రమితి ప్రమాఽపి తే ।
పతితానపి పావయస్యమే పతితేష్యేవ సురాన్ విలోకయ ॥ ౯॥

తవ దృష్టిరదృష్టతో భవేదితి నిర్ణీతమతిప్రయత్నతః ।
తపసాఽపి న తస్య సాధనం భవతీతి ప్రమితం ప్రమాతృభిః ॥ ౧౦॥

కిమహో న దయా గిరీన్ద్రజే దయనీయాః కతి తే జగత్త్రయే ।
నహి తేషు సురాః పతన్తి వా దురదృష్టం కిమిహామరేష్వపి ॥ ౧౧॥

శివపూజనసాధితా పురా సురతా సా న కథం మతా తవ ।

శివపూజకభక్తిరస్తు తే త్వముమే శక్కరతత్పరా ఖలు ॥ ౧౨ ॥

తవ యద్యపి శక్కరే రతిః త్వరయా గస్తుముమార్థవిగ్రహాః ।

కథమద్య భవిష్యతీతి సా గిరిజే నైవ హి విఘ్నితా భవేత్ ॥ ౧౩ ॥

అతిదీనసురానుపాలనే న చ విఘ్నోఽపి పథి ప్రియాదరే ।

పరమాపదగాధసాగరే పతితానుద్ధర సాదరం సురాన్ ॥ ౧౪ ॥

యది గౌరి భవేదుపేక్షయా గమనం తే హరమన్దిరం ప్రతి ।

స శివోఽపి కథం న పృచ్ఛతి త్రిదశాః కిం న విలోకితా ఇతి ॥ ౧౫ ॥

గమనప్రతిబంధకం చ కిం క్షణమాత్రానవలోకనేఽపి తే ।

అతిదుఃఖమహాభిమాలయా వలితా ఏవ సురాః శివేన కిమ్ ॥ ౧౬ ॥

తవ దర్శనమాత్రతః శివే దురితాభిః ప్రలయం ప్రయాస్యతి ।

సుఖసాగరపక్షిక్రూదరాత్ అనుయాత్యేవ శివార్చకాలయమ్ ॥ ౧౭ ॥

గిరిజే స వదాన్యతామగాత్ చరణస్నేన చ తన్నిరీక్షణమ్ ।

అధునా సుఖసాధనం శివే న తవాయాసలవోఽపి సర్వథా ॥ ౧౮ ॥

తవ కల్పతరుర్న వామ్భికే న చ చింతామణిరర్ధికన్యకే ।

సురధేనురియం పరం త్వహో చరణః కోఽపి సుధాఘనో ధనః ॥ ౧౯ ॥

స సుధాఘనతాముపాగతః చరణస్తే సురరూపపాదపాన్ ।

అభిషింశుతు దుఃఖపావకప్రతితప్తానధునా ముహుర్ముహూః ॥ ౨౦ ॥

క్వ సుధాఘనతా క్వ ధీరతా సురచింతామ్బుజపూజనార్హతా ।

క్వ సురానవలోకనాదరః చరణస్యాస్య తవామ్భ శామ్భవి ॥ ౨౧ ॥ (చరణస్యాస్యేతి

పూర్వార్ధేఽన్వేతి నోత్తరార్ధే)

కరుణాభిత్తరక్లమాలయా లలితం తే నయనామ్బుజం శివే ।

తదిదం సురవృన్దమన్దిరే ప్రసరత్వాశు సుఖామ్బుధిప్రదమ్ ॥ ౨౨ ॥

గిరిజానయనావలోకనం సురనారీసమపేక్షితం క్షణమ్ ।

కమలాప్యనువేలమమ్బికా చరణామ్భోజరజఃప్రసాదజా ॥ ౨౩ ॥

కమలా కమలైరలం బలిం గిరిజాపాదుకపూజనప్రియా ।

పురతః పురతః ప్రసర్పతి ప్రవహన్తి గిరిజే విలోకయ ॥ ౨౪ ॥

కిమతః పరమస్తి వాఞ్ఞోత గిరిజాపాదుకదర్శనం వినా ।

తదనస్తసుఖప్రదం శివే త్రిదశానామపి దుర్దశాపహమ్ || ౨౫||

క్వ చతుర్దశలోకనాథతా క్వ కృపాసాగరతా దయార్ద్రతా |
క్వ నిరస్తరదీనబన్ధుతా క్వ తవాద్యాప్యకృపా సురేష్వపి || ౨౬||

(క్వ వదాన్యవదాన్యమాన్యతా క్వ దయాతుజ్గతరజ్గలోలతా |
క్వ శివాచకమాతృతా శివే క్వ తవాద్యాన్యకృపా సురేష్వపి ||)
మనుజ్జేష్వపి తే దయా శివే గురుసంసారరతేష్వనుక్షణమ్ |
న వయం తదపేక్షయా క్షతాః క్షణమప్యమ్భ విలోకయాశు నః || ౨౭||

యది తే చరణారవిన్దయోః ప్రభయాఽపి ప్రభుభూతయాఽనయో |
న వయం పరితో విభూషితాః కథమస్మాకమపీహ జీవనమ్ || ౨౮||

అమరానవ శక్కారప్రియే కరుణాపాత్రమితి స్మరామరాన్ |
శరణం తవ పాదపజ్కజం న తదన్యచ్ఛరణం సురప్రియమ్ || ౨౯||

వయమేవముమార్ధవిగ్రహం గిరిజామప్యభయాయ సర్వదా |
శరణం శరణాయ కుర్మహే శరణం నాన్యదపేక్షిత ఖలు || ౩౦||

అనువారముమాహారౌ పరం ప్రణతాః స్మః స్మరణైరనుక్షణమ్ |
గతకల్మషరాశయః పునః ప్రణతాః స్మః ప్రణతాః పునః పునః || ౩౧||

యది దైవతదైవతం ప్రభుం భవమమ్భాం భవభారభీరవః |
న వయం ప్రణతాః పునః పునః న కృతాన్తోఽపి కిమత్ర నృత్యతి || ౩౨||

అమితా ప్రభుతా తవామ్భికే తవ యా సైవ మహేశ్వరేఽపి సా |
న తదన్యగతా తతః క్వ వా శరణం నః శరణార్థినామపి || ౩౩||

న మహాప్రభుసేవకాః పరం భవదుఃఖం న భవం ప్రపేదిరే |
న మృగేన్ద్రిగృహేషు కీకసాః కరిముక్తాఫలమన్ధరేష్వపి || ౩౪||

యది తే చరణారవిన్దయోః ప్రసవః కోఽపి సమర్పితస్తదా |
అథమోఽపి నరో జగత్పతిః భవతీత్యేవ వదన్తి సాధవః || ౩౫||

అమరానతిదీనవత్సలే క్షణమప్యమ్భ విలోకయాదరాత్ |
కరుణారససారధారయా దరసంసారదవాతురానుమే || ౩౬||

యది తే న విలోకనం తదా సురతాయామపి నాదరోఽస్తి నః |
న తయా ఫలమస్తి కిం తయా గిరిజే వన్యతనుస్వరూపయా || ౩౭||

తవ వా కిముపేక్షయా ఫలం ప్రవిలాపోఽపి న నః శ్రుతస్త్యయా |

అయి మాతరుమే కిమాస్తికేష్వదయాకారణమస్తి శామ్భవి || ౩౮ ||
 శివ ఏవ దయానిధిః శివే తవ తావత్కృతినం మనో యతః |
 అధునాఽపి న దీనవీక్షణం క్రియతే సాదరమమ్బుజాననే || ౩౯ ||
 సుతమప్యపరాధసంకృకులం జననీ పాలయతీతి న శ్రుతమ్ |
 కిసుమే వద పాతకాని నః తవ నామస్మరణేఽప్యనుక్షణమ్ || ౪౦ ||
 బహుకూలగిరిప్రదాహాకో దవలేశో న శివే తథైనసామ్ |
 కులమాశు వినాశమేత్యహో శివనామస్మరణాగ్నిలేశతః || ౪౧ ||
 యది పాపవినాశసాధనం శివనామస్మరణం న శైలజే |
 వద తర్హి కిమస్తి సాధనం వద సత్యం వద తద్విమర్శతః || ౪౨ ||
 నిగమేష్వఘనాశసాధనం శివనామస్మరణం పరం శ్రుతమ్ |
 తదిదం న కథం వినాశకం త్రివిధాఘౌఘకులస్య శైలజే || ౪౩ ||
 సితభూతివిభూషణః శివం యది తావత్ప్రణతః స్మరన్ ముదా |
 ప్రపతన్తి మహాఘకోటయః పునరుత్థానవివర్జితాః పరమ్ || ౪౪ ||
 వయమిశ్వరలింగపూజకాః క్వ మహాపాతకమీతిరదిజే |
 న మహానలసన్నిధిం గతో హిమభీతః పతితః ప్రధావతి || ౪౫ ||
 క్షుధితోఽప్యమృతాశనః పుమాన్ తృషితోఽపీతి యథా తథా శివే |
 శివలింగసమర్చనప్రియః న చ దుఃఖామ్బునిధి ప్రయాస్యతి || ౪౬ ||
 న చ శక్యరపూజకార్చకోఽప్యఘలేశాశ్రయతాముపైత్యతః |
 అఘసంశయవార్తయాఽపి వా న వయం శైలసుతే సమావృతాః || ౪౭ ||
 కృపయా పరయా శివప్రియే త్వరయా పశ్య దయాసుధాకరాన్ |
 కురు కాపి న తావతా క్షతిః న సుధారశ్మిసమానతా తవ || ౪౮ ||
 గిరిజే న చకోరరక్షకః క్షణదానాయక ఇత్యపి శ్రుతః |
 న హి తేన సమేధితస్తథా కృపయా పశ్య సురాన్ శివప్రియే || ౪౯ ||
 కిమనాథసనాథతాం త్వయా గిరిజే కర్తుమనుద్యమః కృతః |
 కిమనేన ఫలం ఫలార్థినాం కిమయం ధర్మ ఇతి శ్రుతస్త్వయా || ౫౦ ||
 న భవత్కృపయా వినా గతిః యది గత్యన్తరమస్తి నః సదా |
 తవ మాస్తు నిరీక్షణం తతో గతిహీనానమరానవామ్పికే || ౫౧ ||

అస్మాకం శరణాగతామరశిరఃకోటీరహీరప్రభా-

పారావారతరఙ్గసఙ్గతశివాకాంతాఙ్గిపఙ్కేరుహే ।

పద్మాయల్లకమల్లవఙ్చులతలే శ్రీచందనాపాదుకే

దుష్టానిష్టనివారకే శరణమిత్యన్యం న మన్యామహే ॥ ౫౨ ॥

॥ ఇతి శివరహస్యాస్త్రగ్రతే దేవగణైః కృతా గిరిజాస్తుతిః సమూహా ॥

- ॥ శ్రీశివరహస్యమ్ । హరాఖ్యః తృతీయాంశః । పూర్వార్ధమ్ । అధ్యాయః ౬ । ౫-౫౬ ॥

- .. shrIshivarahasyam . harAkhyah tRRitIyAMshaH . pUrvArdham . adhyAyaH 6. 5-56 ..

Proofread by Ruma Dewan

Devaganaih Krita Girija Stuti

pdf was typeset on May 7, 2023

Please send corrections to sanskrit@cheerful.com

